

**የኢትዮጵያ አገራዊ ንቅናቄ ምስረታ ኮንፈረንስ ተብየው
በሽግግር ምስረታ ሽፋን በኢትዮጵያ ሕልውናና በሕዝቧ
ፀረ ወያኔ አመፅ ላይ ከፍተኛ ትሪዝን ፈጽሟል።**

ከአስተዋይ በቀለ

ክፉንና ደጉን መለየት አገርን ያድናልና ሁልህም ልብ በል !

በሽግግር ሥርዓት ምስረታ ሽፋን የተንቀሳቀሰው የኢትዮጵያ አገራዊ ንቅናቄ ምስረታ ተብየው ፣ የብፁዓን አገር ወዳድ ኢትዮጵያውያን ከቅንነት የመነጨ አርቆ አሳቢነት ሳይሆን፤ በባዕዳን መሰሪ ስትራቴጂክ ትኩረትና በሻቢያ አፍራሽ አጀንዳ ተፀንሶ ዘጠኝ ወር ሙሉ በረቂቅ ሴራ ተገምዶና ተከኖ የተፈጠረ ፀረ-ኢትዮጵያ ነው።

ሥራውን የጀመረው ግልብጥ ወያኔ የሆኑትን ግንቦት ገንና ቀንደኛ አነጎችን ፣ቅጥረኞችንና ዘላባጅ ቀባጣሪ ግለሰቦችን በማስተባበርና በማፈራረም ሲሆን፣ ካለ ኢትዮጵያ ሕዝብ ፈቃድና ማንዴት ለአነግ የመገንጠል አጀንዳ፣ ባንዲራና ቋንቋ ይፋ እውቅና በመስጠት ቀንደኛ አነጎች አላማቸውን እንዲያሳኩ የኢትዮጵያን አገራዊ ሽግግር ምስረታን ወሳኝ አመራር በበላይነት እዲይዙት አድርጓል።

ወቅታዊ ዓላማውና ትኩረቱ አገር ውስጥ ያለውን ሕዝባዊ አመፅ ቀምቶ በግንቦት ገና በአጋሮቹ አነጎች አመራር ስር እንዲውል ማድረግ ሲሆን ፤መድረሻ ግቡ ደግሞ ወያኔን አውርዶ ብርሃኑን ርእሰ ብሔር በማድረግ ቀደም ሲል በግንቦት ገና በአጋሮቹ አነጎች መካከል በተደረገው የምስጢር ሜሞራንደም መሰረት የአርሞን ክልል ወደ ሉዓላዊ አገርነት ከፍ አድርጎ እውን ማድረግና ቀሪዋን ኢትዮጵያን ደግሞ ለሻቢያ ኤርትራ የማታሰጋ አገር አድርጎ መከፋፈልና ለሌሎች ብሔረሰቦች ማቀራመት እንደሆነ የዉስጥ ጥቆማ አረጋግጧል።

የኢትዮጵያ ህዝብ ይህን ሴራ ለማዳፈን በያለበት ሁሉ ዘብ ቆሟል። እግዚአብሔር መተማመኛው ስለሆነ በኢትዮጵያ አገራዊ ንቅናቄ ምስረታና አፈራርሞ ባሰለፈበት ጠላቶቹ ላይ ድል እንደሚነሳ ጥርጥር የለውም።

ኢትዮጵያ፣ ኢትዮጵያዊነትና አረንጓዴ-ቢጫ-ቀይ ሰንደቅዓላማ

ዘላለማዊ ነው !!!